

పాపలా? నగలా?

‘నీకు ఎన్ని నగలున్నాయి? అని ఎవరూ అడగరు. మీకు పిల్ల లెందరు అని అంతా అడుగుతారు. మన ప్రేమరసం అందిపుచ్చుకునే వంశోద్ధారకుడు ఈ పుత్రరత్నం నీవంటికి- మనయింటికి గూడా అలంకారంగా భగవంతుడు మనకి అనుగ్రహించాడు.’

రచయిత :

కంకుభట్టు

అసలు నా పెళ్ళి సంబంధం నిశ్చయం అయి శుభ ముహూర్తం రహితం కాకమునుపే ఒక ముసలవ్వ వచ్చి నాతో ప్రత్యేకంగా చెప్పింది. ‘మీమాచగారు. వట్టి లోభి. గోచీలో ముళ్లు వేస్తాడు’ అంటూ వేలుమీద వేలు తిప్పి ముళ్లు ఎలాగు వేసేదీ చూపించింది కూడాను. వాళ్ళ పెట్టు పోతల్తో మన కేంపని? అన్నాను.

దేశకాల పరిస్థితుల్ని పట్టి ఏక రాత్ర వివాహం అయింది. తర వాతకూడా ఏపండుగులికీ వారు రమ్మనాలేదు. నేను వెళ్ళనూలేదు. అంతిట్లో మా మాచగారు చచ్చి పోయారు. మూ బావమరుదులు- అబ్బో! తండ్రిని మించిన శూరులు- లుబ్ధత్వంలో.

మా ఆవిడ నెల తప్పిందన్న తరవాత ఏదోనెలని వచ్చి మా అత్తగారు వేవిళ్ళ వెలంకాయలు పంచిపెట్టించి పువ్వులు ముడిప్పించి మా ఇల్లాల్ని పురిటికి తీసికెళ్లారు. ఏదోనెలని గాజుల సంచరం అయింది. నెలలు నిండేకదైవ కృపవల్ల సుఖంగా పురుడైంది. శ్రావణ శుద్ధ పంచమినాడు నాకు కుమారుడు కలిగేడు.

శ్రావణ పున్నమాడే బారసాల. బాస్- బాగుందనుకున్నాను. మా వాడికి మాతామహుని పోలిక బాగా ఉందని నాకు అప్పుడే బోధ పడిపోయింది. ఏమంటారా? పురిటి శుద్ధినాడు ఒక జంఝుమూ, శ్రావణ పున్నమకి మరో జంఝుమూ, అవసరం లేకుండా రెండూ ఏకం జేసి, ఒకజంఝుం. ఖర్చు విగిల్చి,

ఎవరికై తేనేం, బారసాలనాడే పావలా కూడదీశడని సంతోషించాను.

ఎప్పుడు జరగవలసిన శుభం అప్పుడే జరగాలిగాని వాయిదా వెయ్యకూడదు అన్నరకంలో వాణ్ణిగనక బారసాలకి రమ్మని మా బావమరుదులు ఉత్తరం వ్రాసినా, వ్రాయుకపోయినా పురిటిశుద్ధినాటికి అత్తారింటికి వెళ్లాలనే నేను సిద్ధపడ్డాను. వాళ్ళ సంగతి ఎరుగుదును గనక ఎందుకైనా మంచి దని జంఝూలూ, పంచలచాపూ- చీరా- రవికెల గుడ్డ, సిల్కురు మూలు- అన్నీ కొనుక్కొని నూటుకేసులో పెట్టుకున్నాను. పురిటి శుద్ధినాటి ముందు తెల్లారగట్ల బయలుదేరేను.

౨

మీ రెప్పడైనా కనిపెట్టి చూశారో లేదోగాని, శుభకార్యం తలపెట్టుకుంటే, ఆవేళకి- దాంత స్వాగోయా- మనకార్యం వేళకి- ఎక్కడనుంచి వస్తుందోగాని- నక్కీ- పిల్లిలాగ ఎవరుగా వస్తుంది- వెధవ వర్ణ్యం. పంచాంగం చూసుకోనేసరికి- సరిగా పదిగంటలకల్లా- కాండ్వారి లక్ష్మీపతి లాగ- వచ్చి పదిపోతుంది- అడ్డుగా వర్ణ్యం- అని స్పష్టం అయింది. కాఫీ గత ప్రాణం అయిరి. వర్ణ్యం వెళ్ళి దాకా వుంటే- గుడ్లు గూట్లోకి వస్తవి- వర్ణ్యం రాకుండానే బారసాలా- నామకరణం- అన్నీ జరిగి

పోవాలని నా సంకల్పం. కనకనే తెల్లారగళ్లే బయలుదేరాను, రెయిలుకారే ఎక్కాను. అయినా క్రాసింగులో అరగంట ఆలస్యం అయిపోయింది. ఏడున్నరకల్లా మా అత్తారివూరిస్టేషనులో దిగేను. మా పెద్దబావమరిది స్టేషనుకు ఎదురుగావచ్చి నన్ను రిసీవుచేసుకున్నాడు. స్టేషనుకీ, మావాళ్ళయింటికీ మధ్య మెరకపొలాలు ఉన్నవి. అందులో నాయెత్తున గంటిచేలు, రైట్- లెఫ్ట్- అని టైముమార్కు చేస్తున్న సోల్జర్లు చేతుల్లో నిలువుగా పటుకున్న తుపాకుల్లాగ గంటివెన్నులు పువ్వారాలతో గాలిక కదులుతూ చూడవేడుకగా ఉన్నవి. వాటిమధ్య గట్లమీదుగా వెళుతూ, మాబావా సేనూ ఆవూసూ- యీవుసూ- చెప్పకుంటూ నడుస్తున్నాం.

3

అంతట్లో మాకు ఈమాటలు వినొచ్చాయి: 'ఏంటమ్మా! తల్లీ! గంగమ్మతల్లీ! ఈమధ్య చేయించుకున్నావంటా?'

ఈమాటలు విన్నాక ఈరోజుల్లో ఇంతి ఓపికగా ఇలా చేయించుకున్న వారెవరు చెప్పా, ఏంటా చేయించుకున్నదీ, అని వితర్కిస్తూ అటూ యిటూ చూశాను. కాని గంటిచేను అడ్డంవుండడంవల్ల ఎవరో ఏమీ కనబడలేదు.

'ఆమాటాడేవా రెవరు?' అన్నాను నాబావమరదితో.

'దగ్గరగా వెళితేగాని నాకూ తెలివదు' అన్నాడు.

'అయితే-పక' అన్నాను- నడిచాము- సరి- పొలంగట్టుదాటి వీధిలో అడుగుపెట్టాం. మా ఎదుట పాతికగజాల దూరంలో- చక్కనిచుక్క- ఒక యువతీలలా మం నిలబడి ఉన్నది ప్రాథనిర్భర వయఃపరిపాకంగా - పాతికేళ్లు మించిన ప్రాయం. జీ అంచు- పాలపిట్టరంగు- చీర, పండు తమల పాకు శరీర ఛాయ, మందహాసంతో వెన్నెల వెదజల్లుతూ ఉన్న పూర్ణ చంద్రబింబం- ఆ ముఖం మీద తనివీ- సంతోషమూ- తాండవిస్తున్నవి.

దేవేంద్రుడి దుంప తెంపి నందన వనంలో దేవపారిజాతం తవ్వించి తెప్పించి దర్జాగా తన తోటలో దింపించి పాతించినప్పుడు సత్యభామ ముఖం ఎలావుంటుందో రవి వర్మ రాయ లేకపోయాడు. ఈక్షణంలో ఈవిడ ముఖంచూస్తే తప్పక ప్రాని ఉండును. ఆరీని- ఆదర్జా- ఆ ఉల్లాసం- ఆతనివి- అబ్బబ్బా! చూసి ఆనందించవలసిందే- నా చేతిలో ఆసమయానికి కేమరా లేకపోయిందని మహా విచారించాను. ఉంటే స్నాపుమాట్ తీసి నాలుగు పత్రికలకీ పంపితే 116 లు కిట్టకపోనా ?

తేనెప్పుడు ఏంజేస్తాం? మాటల్లో చిత్రించడానికి యత్నిస్తాంకాని అట్టే ప్రయోజనం ఉండదు. ఏ

మంటే మాటల్లో బొమ్మల్ని జీవ కళలతో రచించడం మజాకావా? ఆలాగ రచించే శక్తి నాకులేదు. అయినా ప్రయత్నం మానను.

ఆమె ఎదుట నిలబడ్డవాడు ఒక ముసలాడు, గొల్లవాడు. చాలా కాలంనుంచి వాళ్ళ భూములు దున్నతూ- తోటలుకాస్తూ- గోసంరక్షణచేస్తూ- చనువుగా ఇంట్లో తిరుగుతూ- వస్తూపోతూ ఉంటాడని తెలిసింది. ముగ్గుబుట్టలాంటి తల, జనపవారలాంటి మీసం. ఒక గుమ్మంవైపు వీపుతిప్పి వీధిలో వాడు నిలబడ్డాడు, వాడికి ఎదురుగా ముప్పావుగజం దూరంలో ఆవిడ నిలబడ్డది. ద్రావిళ్ళట. రవికెలేదు. బ్లూరంగుచీర కుడిపమిటలోనుంచి ఆవిడ పెద్ద కట్టడ కాసులపేరుతీసి రెండుపక్కలా రెండు బొటనవేళ్ళతోపట్టి నిలిపి ముసలాడికి చూపిస్తున్నది. ఆపసిడి మిసమిసమీద అప్పుడే మబ్బువిడిచిన సూర్యకాంతి పడి కళ్లు జగేల్మన్నవి. ఆవేళ పట్టపగలే ఉదయించిన పున్నపు చంద్రుడా ఏవిటి అన్నట్టున్న ఆ విడె ముఖవికాసమూ, ఆదిగువ కంఠంచుట్టూ ఉన్న కాసులపేరూ చూస్తే, నాకు

'పరివేషముగల చంద్రుని సరివేషముదాల్చె మొగము జగము నుతింపవ.'

అన్న నాచనసోముకి పద్యం చటుక్కున జ్ఞాపకం వొచ్చింది. చంద్రుడు గుడికట్టేడంటే దానికీ, దీనికీ

బృక్కభేదంపుంది నుమండి- చెప్పవద్దా? మరి? ఇక్కడ ఈమె ముఖచంద్రుడిచుట్టూవున్న కాసులపేరుచక్రంలాగ గుండ్రంగాలేదు. గొశ్యేలాగ పొడుగుసాగివుంది.

మెడలోంచి పమిటమీమామగా తీసి కాసులపేరు వాయూరంగా పట్టుకొని నిర్భరహర్షంతో చూపిస్తూ ఉన్నది- మన ఆంధ్రసోదరి, 'అహా-హా-హా-హా-' అంటూ ఆనందాశ్చర్యాలతో చూస్తున్నాడు గొల్లవాడు. ఉభయలూ తన్మయులైపోయి, దారికడ్డంగా చిత్రప్రతిమల్లాగ అట్టే నిలబడిపోయారు. వాళ్లు పొందుతూఉన్న అనిర్యాచ్యమైన ఆనందం- అత్తరువు వాసనలాగ- మాదాకాకూడా కొంత వ్యాపించింది- హాయిమని కొంత సేపు మేమూ బొమ్మల్లాగ నిలబడిపోయాం. సుఖమైనా, దుఃఖమైనా చుట్టుపక్కల వాళ్ళనికూడా చలింపచేస్తవి; కాని మానవు.

౪

రైలు ఆలస్యంఅయింది- అవతల వర్ష్యం వస్తూందని నాకు ఎంతతొందరగా ఉన్నప్పటికీ- ఇరుకువీధికి సరిపడ- ఇటూఅటూ నిలబడి- తనివీటిరా కాసులపేరు చూపిస్తూ ఆవిడ- చూస్తూవాడా- పొందుతున్న సంతోషస్రవంతికిఅడ్డుగా పోవడం సుతరామూ నాకు ఇష్టంలేకపోయింది- కొనకి, తెగించి 'బావా? పక్కవీధుల్లోంచి మీయింటికి దారిలేదుటోయ్ -

పాపం వీళ్ళని ఎందుకు డిస్టర్బ్ చెయ్యడం? మనం చుట్టుతిరిగి పోదాం' అన్నాను. సరే-పద అని ఆతను తూర్పుకి మళ్ళీడు, నేను వెంబడించాను. మామాటలు వాళ్ళకి వినపడ్డట్టేలేదు. అవతల శ్రావణవర్షాజినాలకోసం బయలుదేరి- నవోనవో భవతి జాయమాన్నోహ- భద్రం కల్లేభి శ్రుణుయామదేవ' మొదటి వేదపన్నాలు సస్వరంగా చదువుకుంటూవచ్చిన వైదికబృదంకూడా వీళ్ళనిచూసి, తోసుకెళ్ళలేక మరోవీధికి మళ్ళి పోయారు.

వాళ్ళిద్దరూ అలా అక్కడ ఎంత సేపుఉండి పోయారో? ఏమో!

౫

నాలుగడుగులు నడిచాక ఆమె యెవరు, ఏమిటని సంగతంతామా బావమరిది నడిగి తెలుసుకున్నాను.

వాళ్ళ ఇంటిపేరు ఏదోచెప్పాడు. నేను నోటుచేసుకోలేదు. ఆవిడిపేరు గంగమ్మగారు. వాళ్ళ నాయనమ్మ గంగాపుష్పరాలకి వెళ్ళవచ్చిన తరవాత ఆవిడిపుట్టిందట. అందుచేత ఆవిడికి వాళ్ల వాళ్లు గంగాభవానిపేరే పెట్టారట.

ఆవిడే పుట్టింటివారు మంచి భాగ్యవంతులట. ఒక్కరే కూతురు.

ఆమెభర్త ఐదుగురు అన్నదమ్ములలో మధ్యవాడు. అన్ని

హోత్రంలాంటి కుటుంబం. ఆవిడే సుశీల. భూమి బుట్రా, తోటా- దోడ్డి అన్నీవున్నవి - వేలకొద్దీ రాబడిఉంది. అయితే పాపం-

'గకలసంపద లిచ్చి, సౌభాగ్యములనిచ్చి సంతానమీడాయె సర్వేశ్వరుండా' అన్నట్టుగా గర్భవాసపు పంటలేదు.

కాలంతో వృద్ధిఅవుతూ సంతానమీడ ప్రసరిస్తూ ఉండవలసిన ఆమె ప్రేమవాహిని సంతానాభావంలో సరుకూ, చప్పరా, మీదికి మళ్ళింది. తినడానికి ఇక ఎవరున్నారు? ఉన్నదిఎలా ఖర్చుకావాలె? ప్రతిశ్రావణమాసంలో పున్నంముందర శుక్రవారంనాడు లక్ష్మీపూజవేళకి ఆవిడ ఒక కొత్తవస్తువచేయించి పెట్టుకుంటూ ఉంటుంది. ఈయెడు పదిహేనువందల రుపాయిలకు పైగా ఖర్చు పెట్టి గంగమ్మగారు ఆమాడమా సం నెల్లాళ్లూ రాత్రిపగలుకూడా మొగుణ్ణి కంసాలి దుకాణంమీద కాపుకూచోబెట్టి విసుపులేకుండా అదేపనిగా చేయించుకున్నది- ఈ కట్టడకాసులపేరే-

గంటిచేలో మా చెవుల పడ్డ మాటలకి ఇప్పుడు మీకు అర్థం బోధపడిందా? బంగారంమీద తనివి- తీరగా- మిగిలినది- 'సవిశేషః' అన్నట్టు- గంగమ్మగారు పిల్లుల్ని పెంచడంలో వినియోగిస్తున్నారట!

భగవంతుడు అనుగ్రహించిన

వాత్సల్యమును అందిపుచ్చుకొనే టండుకు సంతానం కలకలపోయి నప్పుడు ఆవాత్సల్యం నగలమీదకీ, పిల్లలమీదకీ పరిగెత్తుతూ ఉంటుంది.

౬

మేము చుట్టుతీరిగి రావడం కొంత ఆలస్యం అయినప్పటికీ— ఆసరికే— ఇంట్లో వెదురాకూ— వావిలాకూ— వేసికాచిన వేడినీళ్ళతోనూ, ఇరుగు పొరుగు ఇళ్ళ వాళ్ళు అభిమానంతో కాచి పంపినబిందెలలో వేడినీళ్ళతోనూ, మాఆవిడే పురిటిన్నానంచేసింది— ఇంతలో నేనూ వెళ్లాను.

ఇంట్లోవాళ్ళు— ఇరుగువాళ్ళు— పొరుగువాళ్ళుఅంతా 'నీతమ్మ మొగు డొచ్చాడు— నీతమ్మ మొగుడొచ్చాడు' అని ఆరంభించారు నాకు కోపమూ— నవ్వుకూడావచ్చాయి— ఇదేంటి— నాణ్ణా— ఇంటిపేరూ— పేరుపోయి నాపెళ్ళం మొగుడిపేరు వచ్చిందిఅని కోపంవచ్చింది. కాని— 'నీపెళ్లాం, మొగుడా' అంటారు— ఇందుకే కాబోలునని— గెజిట్లో పడకుండా పేరుమారి పోయినందుకు నవ్వుకున్నాను— అయిన— మానుమంతుడి బ్రహ్మత్రయబంధంలాగ, ఇదెంత సేపో వుండదు— మావూరు వెళ్లితే నాచెప్పటిపేరు వచ్చేస్తుందనుకున్నాను.

వర్జ్యంరాకముందే వీటలమీద కూర్చున్నాం. మాశావలుమా

త్రం సమయానికి ఎక్కడికో 'దాటేశారు', నేను జంఝం పంచల చాపూ, చీర— పిల్లాడికో పట్టుకు మాలు తెచ్చుకోడం మంచిపనే చేశాననుకున్నాను. ఆజంఝాలు వేసుకుని, కొత్తబట్టలు కట్టుకుని మాతండ్రిగారిపేరే మాపిల్లవాడికి నామకరణం చేశాము. నేనేదీ కొత్తగా వస్తువ చేయించి పెట్టలేదని మా ఆవిడ గునిసింది. కాని నేను ఇలాగ నచ్చచెప్పాను—

'జాగరాల గవిరమ్మలాగ నంటి నిండా నగలు దిగేసుకుని— పొడి అయివాలేని ఇస్తోకురాణీలాగ— నగలు చూసుకుంటూ పొంగడమా? జన్మకి సాఫల్యం? నీకు ఎన్ని నగలున్నాయి? అని ఎవరూ అడగరు? మీకు పిల్లలెందరు అని అంతా అడుగుతారు. మన ప్రేమ రసం అందిపుచ్చుకునే వంశోద్ధారకుడు— ఈపుత్రరత్నం నీవంటికి— మన యింటికి గూడా అలంకారం గా భగవంతుడు మనకి అనుగ్రహించాడు. ఆభగవంతుడికి నమస్కారంచేసి, ఈశిశువుకి ఆయురారోగ్యాలు ప్రసాదించమని వేడుకుందాం. ఈ చిరంజీవిని— ఈకుల దీపకుణ్ణి చూసి మురుస్తూఉండు, అంటూ నావేలిఉంగరంటిసి ఉగ్గుగిన్నెలోపున్న పాలు పంచదారల్లో ముంచి తీసి కుదిపితే వాడు చిన్న పెదిమెలతో ఆ అమృతం చప్పరించాడు. మాకు అపరిమితానందం— చెప్పరాని తనివీ— సౌఖ్యమూ కలి

గినవి— 'దీర్ఘాయుష్షాన్ భవ' అన్నాను. పెద్దలూ. ముత్తైదువులూ అంతా 'తదాస్తూ' అంటూ అక్షింతలు జల్లేరు— మంగళహారతులు పాడేరు.

* * * ఎంతడబ్బు ఉంటేనే? ఎన్ని నగలు ఉంటేనే? ఎంత ఐక్యర్యం ఉంటేనే? ఎన్ని ఘోషం ఉంటేనే— పిల్లలులేక ప్రాన్సు పడిపోయింది. పిల్లలతోనాటా? అన్నారు ప్రేక్షకులలో ఒకరు.



నిజము!



పన్యాల

వేంకటరంగనాథరావు.

కట్టుకొన్నా నొకనొకక్షణములోన, నిండుహృదయాన ఆశలనింపుకొని, మనోహరమృగు సాధమెంతో ప్రియాన. కాని, ఆసాధ మొక శూన్యమైనచోట కూలిపోవునటంచు, నీవేల నాకు ముందుగా చెప్పితివి కావో!

మున్నోకానొకప్పుడనుకొంటి, నాకు నిరాశలేదటంచు నవివేకినై; కాని, అనుభవమ్ము నాకు కల్పించి, నేర్పించినావు, నేడు నాబ్రతుకులో నిరాశతాండవ చేయునంచు మొదలంటు.....

నిజముదేవా! నిజమ్ము, నిజము— ముహూటికి నిజమ్ము— నిజముదేవ!